

Cambridge Assessment International Education

Cambridge International Advanced Level

9676/02 **URDU**

Paper 2 Reading and Writing

October/November 2019 1 hour 45 minutes

INSERT

READ THESE INSTRUCTIONS FIRST


This Insert contains the reading passages for use with the Question Paper.

You may annotate this Insert and use the blank spaces for planning.

This Insert is **not** assessed by the Examiner.

سب سے پہلے مندرجہ ذیل ہدایات پڑھیے ان صفحات میں امتحانی پر ہے کے ساتھ استعمال کی جانے والی عبار تیں ہیں۔

یہ صفحات اور خالی جگہیں آپ اپنے جو اہات کی تیاری کے لیے استعال کر سکتے ہیں۔ ممتحن ان صفحات کو نہیں جانجیں گے۔



سيشن 1

عبارت 1 کوپڑھیے اور امتحانی پر چے پر سوالات 1 ، 2 اور 3 کے جو ابات دیں۔

عبارت 1

ایک اخباری رپورٹ کے مطابق تہوار دنیا کے ہر ملک میں بڑے جوش وخروش کے ساتھ منائے جاتے ہیں۔ تہوار منانے کی وجوہات تو مختلف ہو سکتی ہیں لیکن قوموں کی زندگی میں ان کی اہمیت سے کسی کو انکار نہیں۔ صدیوں پہلے دنیا کے کئی ممالک سے لوگ ہجرت کر کے بر صغیر پاک وہند میں آباد ہو گئے جن کے مذہب، تہذیب و تدن اور رسم ورواج ایک دوسرے سے مختلف تھے۔ اپنی انہی روایات کو زندہ رکھنے کے لیے یہ لوگ بے شار تہوار مناتے ہیں اسی لیے اگر بر صغیر پاک وہند کو تہواروں کی سر زمین کہا جائے تو بے جانہ ہوگا۔

اکثریت کی رائے میں تہوار منانے کی وجہ صرف روز مرہ کی مصروفیات سے چھٹکارا پالطف اندوز ہوناہی نہیں بلکہ تہواروں سے اپنے قومی اور ثقافتی ورثے کا پتا بھی چلتا ہے۔لوگ اپنی قومی تاریخ اور بزرگوں کے کارناموں پر فخر محسوس کرتے ہیں اور اپنی نئی نسل کوان کے آباؤاجداد کے نقش قدم پر چلنے کی ترغیب بھی دیتے ہیں۔

تہوار کے دن سے پچھ عرصہ پہلے ماحول میں خوشگوار تبدیلیاں رونماہو ناشر وع ہو جاتی ہیں۔ د کانوں اور بازاروں کی خوب آرائش کی جاتی ہے۔ تحا ئف کی خریداری کے لیے لو گوں کا بجوم ایڈ آتا ہے۔ بیچے، بوڑھے اور نوجوانوں کے چبرے خوشی سے د مک اٹھتے ہیں۔سنسان گلی کوچوں میں خوب رونق ہو جاتی ہے۔ ٹیلیو ژن اور اخباروں میں تہوار وں کاخوب چرچا کیا جاتا ہے۔

بیر ون ملک رہنے والے لوگوں کے لیے تہوار وں کی اہمیت کے بارے میں اخبار لکھتا ہے کہ ان کے لیے دیار غیر میں اپنی نذہبی اور ثقافتی شاخت کو بر قرار رکھنا اور بھی ضروری ہوتا ہے۔ مختلف رنگ و نسل کے لوگ ایک دوسرے کو اپنے تہواروں میں شریک کرتے ہیں۔اپنے گھروں سے دور رہنے والے لوگ اپنے خاند ان والوں کے ساتھ تہوار منانے کے لیے دور دراز کاسفر طے کرتے ہیں اورایک طویل عرصے کے بعد اپنے بیاروں سے ملاقات تہواروں کی خوشیوں میں چار چاندلگا دیتی ہے۔ وہ ماضی کے گلے شکوے بھلا کرنئی دوستی کا آغاز کرتے ہیں۔اس موقع پر خاص کھانوں کا بھی لطف اٹھایا جاتا ہے۔

اسی اخباری رپورٹ میں تہواروں کے ثقافتی اور تفریکی پہلوؤں کے ساتھ ساتھ ان کے سابھ اور اخلاقی فوائد پر بھی روشنی ڈالی گئی ہے۔ تہواروں کی سب سے بڑی خوبی یہ ہے کہ لوگ اس موقع پر اپنے ارد گر در ہنے والے ضرورت مندلو گوں کو بھی نہیں بھولتے اور ان کی مدد کر کے انہیں بھی ان خوشیوں میں شریک کرتے ہیں۔اس طرح امیر وغریب کے در میان فاصلے کم کرنے میں مددملتی ہے اور یہی تہواروں کی اصل روح ہے۔

5

10

15

سیش 2 سیش 2 عبارت و کورٹر ھیے اور امتحانی پر سے پر سوالات 4 اور 5 کے جو ابات دیں۔

عبارت 2

گذشتہ عید کے بعد چھپنے والے ایک مضمون میں پہلی بار تہواروں کے منفی اثرات کے بارے میں لکھا گیا ہے۔ اکثر دولت مندلوگ تہواروں پر اپنا پیسہ پانی کی طرح بہاکر اپنے مال دار ہونے کا اظہار کرتے ہیں اوروہ اس حقیقت کو بالکل فراموش کر دیتے ہیں کہ دنیا میں کتنے انسانوں کو دووقت کا کھانا بھی میسر نہیں ہو تا۔ امیر لوگوں کی نقل کرتے ہوئے معاشرے کے بیشتر غریب لوگ بھی اپنی حیثیت سے بڑھ کر خرچ کرنے پر مجبور ہوجاتے ہیں۔ پچھ لوگ اپنی کم آمدنی کی وجہ سے تہوار نہیں مناسکتے جس سے ان میں اور ان کے خاندان والوں میں احساس محرومی پیدا ہو تا ہے۔

اس مضمون کے مطابق بعض تہواروں کے بارے میں عام لوگوں کی رائے کچھ زیادہ حوصلہ افزانہیں ہے۔ مثلاً تہواروں کے موقع پر اسکولوں میں تعطیل کے سبب بچوں کی تعلیم کانقصان ہوتا ہے۔ کار خانے اور دفاتر بند ہونے کی وجہ سے مز دور لوگ کام نہیں کریاتے جس سے انہیں مالی مشکلات کاسامنا کرنا پڑتا ہے۔ کاروباری لوگ اس موقع کا بھر پور فائدہ اٹھاتے ہوئے ضرورت کی اشیام بنگے داموں بیچنا شروع کر دیتے ہیں۔

بسنت پر پابندی اور عام زندگی پراس کے منفی اور مثبت پہلوؤں کے بارے میں لوگوں کی رائے کاذکر تے ہوئے اخبار لکھتا ہے کہ پاکتان میں بسنت کا تہوار پنجاب کی ثقافت کا حصہ ہے۔ پابندی سے پہلے بسنت کی آمد کی خوشی میں گلی کو چوں اور بازاروں کی رو نقیں دو بالا ہو جاتی تھیں۔ رنگ برنگی نہوتا پنگلیں فضا میں ایک عجیب ساسمال پیدا کر دیتی تھیں اور یوں پوراآسان رنگین ہو جاتا تھا۔ ایک دوسرے کی پنگلیں کا شنے کا نظارہ بھی بہت و لکش ہوتا تھا۔ لیکن بسنت پرکئی ناخوش گوار حادثے بھی پیش آتے تھے۔ پینگ بازی کرتے ہوئے ایک دوسرے کی پینگ کا شنے میں لوگ جذباتی ہو کرایک دوسرے کی دشمنی پراتر آتے تھے اور پھر قانون کو اپنے ہاتھ میں لینے سے بھی باز نہیں آتے تھے۔ انہی وجوہات کی بناپر بہت سے لوگ بسنت پر پابندی سے مطمئن نظر آتے ہیں۔

ر پورٹ میں اس بات پر خاص طور پر زور دیا گیاہے کہ اپنے مذہبی، ثقافتی اور قومی تہواروں کو مناتے ہوئے ہمیں اس بات کا دھیان رہے کہ تہواروں پر فضول خرچی نہ کی جائے، کسی قتم کی قانون شکنی نہ کی جائے اور لوگوں کو امن اور بھائی چارے کا پیغام دیا جائے۔

10

5

15

BLANK PAGE

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (UCLES) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.

To avoid the issue of disclosure of answer-related information to candidates, all copyright acknowledgements are reproduced online in the Cambridge Assessment International Education Copyright Acknowledgements Booklet. This is produced for each series of examinations and is freely available to download at www.cambridgeinternational.org after the live examination series.

Cambridge Assessment International Education is part of the Cambridge Assessment Group. Cambridge Assessment is the brand name of the University of Cambridge Local Examinations Syndicate (UCLES), which itself is a department of the University of Cambridge.

© UCLES 2019